

ምዕራፍ 3

ለደም ከተማ ወዮላት! በሁለንተናዋ ሐሰትና ቅሚያ ሞልቶባታል፤ ንጥቂያ ከእርስዋ አያልቅም።

2 ፤ የአለንጋ ድምፅ፣ የመንከፊቱም ድምፅ፣ የፈረሶችም ኮቴ፣ የፈጣን ሰረገላም ጩኸት ተሰምቶአል፤

3 ፤ ፈረሰኛው ይጋልባል፣ ሰይፍም ይንበገበጋል፣ ጦርም ይበለጩል፤ የተገደሉትም ይበዛሉ፣ በድኖችም በክምር ይከመራሉ፣ ሬሳቸውም አይቁጠርም፤ በሬሳቸውም ይሰናከላሉ።

4 ፤ ስለ ተዋበችው ጋለሞታ ግልሙትና ብዛት ይህ ሆኖአል፤ እርስዋም በመተትዋ እጅግ በለጠች፣ አሕዛብንም በግልሙትናዋ፣ ወገኖችንም በመተትዋ ሸጠች።

5 ፤ እነሆ፣ በአንቺ ላይ ነኝ፣ ይላል የሠራዊት ጌታ እግዚአብሔር፣ ልብሰሽን በፊትሽ እገልጣለሁ፤ ኅፍረተ ሥጋሽንም ለአሕዛብ፣ ነውርሽንም ለመንግሥታት አሳያለሁ።

6 ፤ ርኩሰትንም በላይሽ እጥላለሁ፣ እንቅሻማለሁ፣ ማላገጫም አደርግሻለሁ።

7 ፤ የሚያይሽም ሁሉ ከአንቺ ሽሽቶ። ነገዌ ባድማ ሆናለች፤ የሚያለቅስላትስ ማን ነው? የሚያጽናናትንስ ከወዴት እፈልጋለሁ? ይላል።

8 ፤ አንቺ በመስኖች መካከል ከተቀመጠችው፣ ውኃም በዙሪያዋ ከነበራት፣ ምሽግዋም ባሕር ከነበረ፣ ቅጥርዋም በባሕር ውስጥ ከነበረ ከኖእ አምን ትበልጫለሽን?

9 ፤ ኢትዮጵያና ግብጽ የማይቁጠር ኃይልዋ ነበሩ፤ ፉጥና ልብያ ረዳቶችዋ ነበሩ።

10 ፤ እርስዋ ግን ተማርካ ፈለሰች፤ ሕፃናቶችዋ በመንገድ ሁሉ ራስ ላይ ተፈጠፈጡ፤ በከበርቴዎችዋም ላይ ዕጣ ተጣጣሉ፣ ታላላቆችዋም ሁሉ በሰንሰለት ታሰሩ።

11 ፤ አንቺም ትሰከራለሽ ወራዳም ትሆኛለሽ፤ አንቺ ደግሞ ከጠላት የተነሣ መጠጊያን ትፈልጊአለሽ።

12 ፤ አምባሽ ሁሉ የመጀመሪያውን የበሰለ ፍሬ እንደ ያዙ እንደ በለስ ዛፎች ነው፤ ቢወዛወዝ በሚበላው አፍ ውስጥ ይወድቃል።

13 ፤ እነሆ፣ በመካከልሽ ያሉ ሕዝብሽ ሴቶች ናቸው፤ የአገርሽ በሮች ለጠላቶችሽ ፈጽሞ ተከፍተዋል፣ እሳትም መወርወሪያዎችህን በልቶአል።

14 ፤ ከብበው ያስጨንቁሻልና ውኃን ቅጂ፤ አምባሽን አጠንክሪ፤ ወደ ጭቃ ገብተሽ እርገጨ፤ የጡብን መሠሪያ ያገር።

15 ፤ በዚያ እሳት ይበላሻል፣ ሰይፍ ያጠፋሻል፣ እንደ ደጎብያ ይበላሻል፤ እንደ ደጎብያ ብገር፣ እንደ አንበጣም ተባገር።

16 ፤ ነጋዴዎችሽን ከሰማይ ከዋክብት ይልቅ አበዛሽ፤ ደጎብያ ተዘረጋ፣ በረረም።

17 ፤ በአንቺ ዘንድ ዘውድ የጫኑት እንደ አንበጣ፣ አለቆችሽም እንደሚንቀሳቀሱ ኩብኩባዎች ናቸው፤ በብርድ ቀን በቅጥር ውስጥ ይቀመጣሉ፣ ፀሐይም በወጣች ጊዜ ያከብኩባሉ፤ ስፍራቸው በየት እንደ ሆነ አይታወቅም።

18 ፤ የአሦር ንጉሥ ሆይ፣ እረኞችህ አንቀላፍተዋል፤ መኳንንቶችህም ዐርፈዋል፤ ሕዝብህም በተራሮች ላይ ተበትኖአል፣ የሚሰበስበውም የለም።

19 ፤ ስብራትህ አይፈወስም፣ ቍስልህም ክፉ ነው፤ ወሬህንም የሚሰሙ ሁሉ እጃቸውን በአንተ ላይ ያጨበጭባሉ፤ ክፋትህ ሁልጊዜ ያላለፈችበት ሰው ማን ነውና?